

खबर संक्षेप

रील बनाने के चक्कर में
भागीरथ नदी में बह गई महिला

देहरादून। मासूम बच्ची की आंखों के सामने मां नदी में बह गई। वह अपनी मां के लिए चिल्लाती रही, लेकिन तेज नदी के बहाव में मां बहती चली गई। उत्तरकाशी के मणिकर्णिका में रील बनाते वक्त एक महिला भागीरथी नदी में बह गई। हादसे के वक्त महिला की मासूम बच्ची मम्मी-मम्मी... चिल्लाती रही। महिला का अभी तक कोई सुराग नहीं मिला है। 14 अप्रैल को मणिकर्णिका घाट पर एक महिला नदी में डूब गई। काफी खोजबीन के बाद भी महिला का पता नहीं चल पाया। जानकारी के अनुसार नेपाली मूल की विशेषता (35) गंगा मंदिर मणिकर्णिका घाट पर गई थी, किसी वजह से वह नदी में डूबने लगी। इसे वहां पर मौजूद लोगों ने देखा। सूचना पर पुलिस, एसडीआरएफ व क्यूआरटी ने नदी व जोशियाड़ा बैराज की झील में बोट उतार कर सच अभियान चलाया, लेकिन महिला का ढेर शाम तक पता नहीं चल पाया। महिला ने अपनी बेटी के पास मोबाइल देकर वीडियो बनाने को कहा था। बच्ची वीडियो बना ही रही थी कि इतनी देर में हादसा हो गया। अपनी आंखों के सामने मां को बहता देख बच्ची चीखने-चिल्लने लगी।

यात्रा में घोड़ा-खच्चर बीमार हुए तो होंगे क्वार्टीन



देहरादून। दो मई से केदारनाथ यात्रा शुरू हो रही है। यात्रा के दौरान अगर घोड़ा-खच्चर बीमार होते हैं तो उन्हें तत्काल क्वार्टीन किया जाएगा जिससे अन्य जानवर संक्रमण की चपेट में न आए। केदारनाथ यात्रा में बीमार होने वाले घोड़ा-खच्चरों को क्वार्टीन किया जाएगा। पशुपालन विभाग ने क्वार्टीन सेंटर के लिए कोटमा और फाटा में जगह चिह्नित की है। यहां, विशेषज्ञ पशु चिकित्सकों की निगरानी में बीमार जानवरों का इलाज किया जाएगा। जरूरत पड़ने पर अन्य स्थानों पर किराये पर व्यवस्था भी की जाएगी। यात्रा में यह पहला मौका होगा जब बीमार जानवरों को क्वार्टीन किया जाएगा। जिले के बीरों, बंधी, जलई, मतसूना और गौंडार गांव में बीते माह कई घोड़ा-खच्चरों हॉर्ष पत्तू (इकाइन इम्प्लूएंजा) से संक्रमित हो गए थे। गौंडार में तीन खच्चरों की मौत भी हो चुकी है। इन परिस्थितियों में केदारनाथ यात्रा के लिए घोड़ा-खच्चरों के पंजीकरण को स्थगित कर दिया था। अब संक्रमण की स्थिति सामान्य होने पर पुनः पंजीकरण शिविर हो गए हैं।

बकरी चराने गई युवती खाई में गिरी

अल्मोड़ा। कपकोट तहसील के गोगिना निवासी 21 वर्षीय युवती बकरी चराते समय खाई में गिर गई। परिजन उसे जिला अस्पताल लेकर आए जहां उसका इलाज चल रहा है। सोमवार को गोगिना निवासी सीमा बकरीयों को चराने के लिए जंगल गई थी। इस दौरान अचानक चक्कर आने से वह खाई में गिर गई। युवती के परिजन उसे जिला अस्पताल लेकर आए। जहां चिकित्सकों ने उसका उपचार किया। डॉ. लता ने बताया की युवती के सिर और कमर में चोट आई थी। प्राथमिक उपचार के बाद छुट्टी दे दी गई है।

समायोजन नहीं होने से
अतिथि शिक्षकों के सामने
रोजी-रोटी का संकट

अल्मोड़ा। समायोजन नहीं होने से अतिथि शिक्षकों के समक्ष रोजी-रोटी का संकट आ गया है। अतिथि शिक्षकों का कहना है कि उनका समायोजन जल्द किया जाए। क्योंकि पंचायत चुनाव आचार संहिता लागू हो गई तो फिर मामला लंबा लटक जाएगा। अतिथि शिक्षकों का शिष्टमंडल मंगलवार को प्रभारी सीईओ अत्रेश सयाना से मिला और ज्ञापन सौंपा। मंडल स्थानांतरण के बाद कई विद्यालयों में शिक्षक-शिक्षिकाओं की तैनाती हो गई है। नियमित शिक्षकों की नियुक्ति के बाद वहां कार्यरत अतिथि शिक्षकों को कार्यमुक्त कर दिया गया है। इससे अतिथि शिक्षक बेरोजगार हो गए हैं। उनके सामने रोजी-रोटी का संकट आ गया है।

मारपीट में दोषी को एक साल का सश्रम कारावास
अल्मोड़ा। न्यायिक मजिस्ट्रेट भिक्रियासैण शालिनी दादर की अदालत ने मारपीट के एक मामले में फैसला सुनाया है। आरोपी निरतमन जिप्प सदस्य को एक साल के कारावास की सजा सुनाई है। अभियोजन की ओर से बताया गया कि मामला बीते वर्ष मार्च का है। मोहित नेगी ने शिकायतकर्ता दिनेश सिंह पर पानी भरते समय हमला कर दिया। इसके बाद पीड़ित ने पुलिस में प्राथमिकी दर्ज की। कहा कि वह जिला पंचायत सदस्य है और धमकी भी दी। मामला न्यायालय में चला।

अग्निशामक यंत्रों के सही
प्रयोग की सिखाई तकनीक



कुल्लू, एजेंसी।

जिला कुल्लू के अंतरराज्यीय बस अड्डा सरवरी (आईएसबीटी) में दमकल विभाग ने मॉकड्रिल का आयोजन किया। इसमें कुल्लू सेंट्रल के सुरक्षा कर्मियों और उपस्थित यात्रियों को आग के प्रकारों और आग लगने की स्थिति में सुरक्षित रहते हुए बचाव कार्य करने की जानकारी

प्रदान की गई।दमकल विभाग के अधिकारियों और कर्मचारियों ने मॉकड्रिल के माध्यम से घरें, भवनों, औद्योगिक क्षेत्रों में लगी आग को बुझाने की तकनीक से अवगत करवाया। उन्होंने उपस्थित यात्रियों और सुरक्षा कर्मियों को अग्निशामक यंत्रों को चलाने की सही विधि भी सिखाई। बस अड्डा में मंगलवार की सुबह 09.00 बजे

दमकल विभाग की टीम पहुंची। विभाग के लीडिंग फायर ऑफिसर राज कुमार शर्मा ने सुरक्षा कर्मियों और यात्रियों को आग की घटनाओं पर काबू पाने की तकनीक बताई। उन्होंने कहा कि आग लगने पर घबराएं नहीं, बल्कि परिस्थिति को धांपते हुए संयम बरतें।

संयम रखने से ध्यान केंद्रित हागा और बचाव कार्य को सही अंजाम दे पाएँगे। उन्होंने कहा कि तेल, धातु, लकड़ी और गैस को अगर आग को सिर्फ पानी से नहीं बुझाया जा सकता। इसके लिए आग के प्रकारों को पहचाने और उसके उपरत आग बुझाने के लिए उपलब्ध उपकरणों का उपयोग करें। दमकल विभाग 14 से 20 अप्रैल तक अग्निशमन सेवा सप्ताह मना रहा है। इसके चलते लोगों को विभिन्न स्थानों पर आग से बचाव की जानकारी प्रदान की जाएगी। लोग जागरूक होंगे, तो आग की घटनाओं से नुकसान का खतरा कम होगा। इस दौरान कुल्लू सेंट्रल के महाप्रबंधक नरेश चौहान, दमकल विभाग के फायरमैन संदीप, योगेंद्र व चालक जगदीश कुमार उपस्थित रहे।

किसी ने न सुनी तो दुकानदारों
ने खुद भर दिए हाईवे के गड्ढे



चंबा, एजेंसी।

पठानकोट-भरमौर नेशनल हाईवे पर मुगुला बाजार के समीप गड्ढों को स्थानीय दुकानदारों ने

हालांकि, करीब दो सप्ताह पहले इन गड्ढों को नेशनल हाईवे प्राधिकरण की ओर से मिट्टी डालकर भरा गया था। ऐसे में बीते दिनों बारिश होने के कारण मिट्टी बह गई। इसके बाद गड्ढों और ज्यादा गहरे हो गए। हालांकि, इसके बारे में कई बार हाईवे प्राधिकरण से मांग उठाई गई लेकिन अभी तक इन गड्ढों को नहीं भरा गया। बहरहाल, स्थानीय युवाओं ने इन गड्ढों को सीमेंट डालकर भर दिया है।

गौरतलब है कि सरकार की ओर से पठानकोट-भरमौर मार्ग को नेशनल हाईवे का दर्जा दिया है लेकिन सर्दियों के मौसम के बाद हाईवे पर जगह-जगह गहरे गड्ढे हो गए हैं। तारकोल बिछाने के बजाय नेशनल हाईवे प्राधिकरण की ओर से मिट्टी डालकर गड्ढे भरे जा रहे हैं। बारिश होने पर गड्ढों में भरी मिट्टी बह जाती है जिससे दिक्रत हो जाती है।नेशनल हाईवे प्राधिकरण चंबा के अधिशासी अभियंता मीत शर्मा का कहना है कि हाईवे पर जल्द तारकोल बिछाई जाएगी। कहा कि सर्दियों में तारकोल बिछाने पर रोक रहती है।

फर्जी दस्तावेज लगाकर एक
करोड़ का लोन हड़पा, तीन बैंक
अधिकारी भी शामिल

लखनऊ, एजेंसी।

हसनगंज की खालीगंज स्थित स्टेट बैंक ऑफ इंडिया की शाखा में फर्जी दस्तावेज लगाकर 11 लोगों पर 1 करोड़ 6 लाख 15 हजार एक्सप्रेस क्रेडिट लोन हासिल करने का आरोप लगा है। इस मामले में क्षेत्रीय प्रबंधक विपिन सिंह ने सभी 11 लोन धारकों, तीन बिचौलियों, तत्कालीन शाखा प्रबंधक, फील्ड ऑफिसर और मैनेजर बैंकिंग ऑपरेशन के खिलाफ हसनगंज थाने में सोमवार को केस दर्ज कराया है। विपिन सिंह के अनुसार 15 जुलाई 2023 से 30 जनवरी 2024 के बीच 11 खातेदारों को एक्सप्रेस क्रेडिट लोन पास किया गया। इस अवधि के दौरान शाखा के कारोबार में आश्चर्यजनक वृद्धि मिली। शक होने पर जांच की गई तो पता चला कि नियम को दरकिनार करते हुए फर्जी दस्तावेज के सहारे उक्त 11 खाताधारकों को 1 करोड़ 6 लाख 15 हजार का लोन पास किया गया था। जांच में सामने आया कि लोन हासिल करने के लिए वेतन पत्रों, फर्जी केवाईसी, फर्जी जन्मतिथि का प्रमाण पत्र लगाया गया था। इस फर्जीवाड़े में बैंक के कुछ कर्मचारी और कुछ बिचौलिए भी शामिल रहे।

एलओसी पर जासूसी कर रहा था पाकिस्तान,
भारतीय सेना ने मार गिराया चीन का ड्रोन

जम्मू कश्मीर, एजेंसी।

भारतीय सेना के स्वदेशी रूप से डिजाइन और विकसित 'एकीकृत ड्रोन डिटेक्शन एंड इंटरडिक्शन सिस्टम' का उपयोग करके एक पाकिस्तानी सेना के ड्रोन को मार गिराया, जब वह जम्मू क्षेत्र में नियंत्रण रेखा (एलओसी) पर निगरानी करने की कोशिश कर रहा था। रक्षा सूत्रों के अनुसार, चीनी मूल के इस ड्रोन को जम्मू क्षेत्र में पीर पंजाल पर्वतमाला के दक्षिण में स्थित 16 कोर क्षेत्र में तैनात सेना वायु रक्षा इकाइयों द्वारा मार गिराया गया। भारतीय सीमा से बड़ी खबर सामने आई है। ये खबर लाइन ऑफ कंट्रोल से सामने आई है। जम्मू के इलाके में भारतीय सेना ने एक बार फिर कुछ ऐसा किया है, जिसे सुनकर चीन और पाकिस्तान दोनों के दोनों सकते में आ जाएंगे। भारतीय सेना ने चीन के ड्रोन को मार गिराया है। बताया जा रहा है कि ये ड्रोन पाकिस्तानी सेना के द्वारा इस्तेमाल किया जा रहा था। लेकिन भारत के द्वारा स्वदेशी रूप से डिजाइन और डेवलप किए गए इंटीग्रेटेड ड्रोन डिटेक्शन सिस्टम ने उसे सफलता पूर्वक मार गिराया। बताया जा रहा है कि ये चीनी ड्रोन भारतीय सीमा की निगरानी कर रहा था। पाकिस्तानी सेना इस निगरानी



मिशन को अंजाम दे रही थी। लेकिन भारतीय सेना के स्वदेशी रूप से डिजाइन और विकसित 'एकीकृत ड्रोन डिटेक्शन एंड इंटरडिक्शन सिस्टम' का उपयोग करके एक पाकिस्तानी सेना के ड्रोन को मार गिराया, जब वह जम्मू क्षेत्र में नियंत्रण रेखा (एलओसी) पर निगरानी करने की कोशिश कर रहा था। रक्षा सूत्रों के अनुसार, चीनी मूल के इस ड्रोन को जम्मू क्षेत्र में पीर पंजाल पर्वतमाला के दक्षिण में स्थित 16 कोर क्षेत्र में तैनात सेना वायु रक्षा इकाइयों द्वारा मार गिराया गया।

उन्होंने कहा कि यह घटना तब हुई जब दुश्मन के ड्रोन को एलओसी पर भारतीय क्षेत्र के करीब काम करते हुए देखा गया। सूत्रों ने कहा कि ड्रोन को स्वदेशी रूप से डिजाइन और विकसित 'एकीकृत ड्रोन डिटेक्शन एंड इंटरडिक्शन सिस्टम' का उपयोग करके मार गिराया गया।

करोड़ों रुपये की ठगी कर फरार हुए आरोपी दंपती
तीन साल बाद गिरफ्तार, 10-10 हजार का था इनाम

कोटा, एजेंसी।

राजस्थान के कोटा की अन्नतपुरा थाना पुलिस ने बड़ी कार्रवाई को अंजाम देते हुए हाई रिटर्न स्क्रीम में इन्वेस्टमेंट का झंसा देकर लोगों से ठगी करने वाले आरोपी दंपती को गिरफ्तार किया है। दोनों पिछले करीब 3 साल से फरार चल रहे थे और वर्तमान में उत्तर प्रदेश में क्रिए के मकान में रह रहे थे। पुलिस को आरोपी की बेटी के बचे गए मोबाइल की लोकेशन के आधार पर दोनों की लोकेशन का पता चला था। आरोपी पति-पत्नी पर 10-10 हजार रुपए का इनाम भी कोटा पुलिस ने घोषित किया था।

शहर पुलिस अधीक्षक डॉ अमृता दुहन ने बताया कि आरोपी पवन जैन और उसकी पत्नी मैना देवी मूल रूप से सरसिया तहसील जहाजपुर भीलवाड़ा के निवासी हैं जोकि हाल ही में कुहाड़ी रिटर्न पर रकम ली। यहीं से पवन का लालच बढ़ता गया और उसने अपने जानकार लोगों से 5न ऑनलाइन ट्रेडिंग का शौक भी लग गया था।



आरोपी ने अपनी सैलरी से शेयर और विदेशी मुद्रा में ट्रेडिंग का काम शुरू कर दिया और 5न मंथली रिटर्न पर रकम ली। यहीं से पवन का लालच बढ़ता गया और उसने अपने जानकार लोगों से 5न मंथली रिटर्न पर रकम ली। पहले तो हल्का झड़

नाम के ब्रोकर पर सहजस्रद्ध ट्रेडिंग की फिर और ज्यादा मुनाफा कमाने के लिए रूस की हल्का झड़ कंपनी के ब्रोकर के साथ ट्रेडिंग की। इस बीच पवन कुछ समय तक लोगों को भुगतान करता रहा बाद में कोटा, बूंदी, बारां,

झालावाड, भोपाल और इंदौर के लोगों के करीब 10 करोड़ रुपए ट्रेडिंग में लगा दिए वही खाता हैक होने के बाद लोगों का भुगतान नहीं हो सका। इसके बाद लोगों ने घर में स्कूल पर जाकर हंगामा करना शुरू कर दिया। जिसके बाद आरोपी परिवार कोटा से फरार हो गए। पवन जैन और उसकी पत्नी मैना देवी देवी के खिलाफ कोटा और झालावाड में पांच-पांच मामले दर्ज हैं। साल 2022 के अगस्त माह में अनंतपुरा निवासी फरियादी ने थाने में शिकायत दी थी। जिसमें बताया था कि वह साल 2018 में पवन जैन के संपर्क में आया था और साल 2020 में उसने हाई रिटर्न स्क्रीम में अच्छ मुनाफा दिलाने का झंसा देकर 18 लाख रुपए इन्वेस्ट करवा दिए। जब उसे वापस रकम मांगी गई तो आरोपी ने उल्टे केस में फंसने की धमकी दी। दोनों आरोपियों के खिलाफ कोर्ट में सख्ती वारंट जारी हुए थे। दिसंबर महीने में दोनों आरोपियों को भगोड़ा घोषित करने के लिए एसपी ऑफिस पत्रावली भिजवाई गई थी।

मंडी में डीसी ऑफिस को उड़ाने की
धमकी, खाली करवाया गया भवन



मंडी, एजेंसी।

हिमाचल के मंडी से एक हैरान करने वाला मामला सामने आ रहा है। यहां उपायुक्त कार्यालय को बम से उड़ाने की धमकी मिली है। डीसी कार्यालय के भवन को बम से उड़ाने की धमकी ईमेल पर मिली है, जिसके बाद से भवन को तुरत खाली करावा दिया गया है। मौके पर बम डिपोजल टीम को भी बुलाया गया है। वहीं, जांच एजेंसियां मामले की जांच कर रही हैं।

भवन में स्थित सभी कार्यालयों के कर्मचारियों और अन्य लोगों को

सुरक्षित स्थान पर पहुंचाया गया है। धमकी भरा मेल मिलने के बाद कर्मचारियों और मंडी में अफरा-तफरी मच गई। जांच एजेंसियां सतर्क हो गई हैं और पूरे भवन की तलाशी ली रही है। जानकारी के अनुसार बुधवार सुबह ईमेल प्राप्त हुआ, जिससे अधिकारियों में चिंता की लहर दौड़ गई। अधिकारी इस धमकी को पूरी गंभीरता से ले रहे हैं। धमकी भरे ईमेल के स्रोत का पता लगाने के लिए साइबर अपराध विशेषज्ञों को भी शामिल किया गया है।

ऊना में पलटी सब्जी से भरी हुई गाड़ी, बाल-बाल बचा ड्राइवर

ऊना। अंब के राष्ट्रीय राजमार्ग तीन अंब से नादौन ज्वार में बुधवार की सुबह लगभग 3३30 बजे एचपी 84-8368 सक्की से भरी हुई गाड़ी होशियारपुर से सुजानपुर को जा रही थी, गाड़ी के आगे अचानक बेसहारा गोवंश आ जाने के कारण ड्राइवर ने गाड़ी का संतुलन खो दिया। जिसके कारण गाड़ी सड़क के किनारे लगे हुए पैराफिट को तोड़कर वटवृक्ष में फंस गई, यदि गाड़ी वटवृक्ष में नहीं फंसती तो 50 फीट नीचे गहरी में खाई में गिर जाती। ड्राइवर को कोई भी चोट नहीं आई, 50 फीट गहरी खाई में गिर गिरकर सारी सब्जी बर्बाद हो गई गई। डीएसपी अंब वसुधा सुद ने कहा कि इस विषय में कोई भी शिकायत दर्ज नहीं करवाई गई है।